

DAGSINS MEINING

Búskapurin batnar?

Vit hoyrdu í frágreiðing frá Landsbankanum, at búskaparstöðan í Føroyum er í betring, eftir einari ávísari stagnatión seinastu tíðina.

Tað er gleðiligt, at tað gongur framá, men týdn-ingarmikið hjá okkum, og ikki minst okkara poli-tikarum, er at skilja hví. Vit eiga at eygleiða væl, hvussu sær út við t.d. til- og fráflytingartølum, og hvussu stabil útflutningstøluni eru. Eisini eiga vit at hava eyguni eftir privatari skuld, tá vit søguligani hava sæð, at slík skuld hevur ein óhepan tendens at enda í landskassanum, um heilt illa vil til, og politikarnir missa tamarhaldið.

Ein partur av búskaparvøkstrinum skyldast, at fólk hava fingið meiri pengar um hendi av bótum fgingarmøguleikum. Alivinnan hómar glottar nú, eftir at hava verið nærum einki í nøkur ár. Framhaldandi vøkstur kemur at verða avheng-igur av, hvussu henda vinnan kemur at laga seg framvír. Fiskivinnan hevur verið í tungum sjógvi eina tíð, og hóast onkur glotti er í prisum og rávørungd, so er framvegis grund til stúran, um oljuprisurin framhaldandi hækkar, og um ávís fiskasløg svíkja.

Alt í alt er grund til at frøðast um búskapar-gongdina, men tað er umráðandi, at vit ikki missa fokus á framhaldandi at menna vinnu og útflutningsmøguleikar. Søguligani sæð vita vit, at tað kann ganga ógvuliga skjótt hvønn vegin í hesum samfelagnum, og tí mugu vit handla sum um, at deyðin er í durðinum hvønn dag, tí annars koma vit ongantíð burturúr tí sárbaru støðu, sum tað er, tá man bert hevur eina ella heilt fáar útflutningsvinnur.

Vit kunnu taka ein parallell til Danmark í hesum døgum, har flogfenaðsútflutningurin verður hart raktur, tí at sjúka rakar. Um høsrunarúnaðurin í Danmark hevði líka nógv at siga har, sum alivinn-an hevði at siga í Føroyum fyri fáum árum síðani, so hevði verið skræðl. Men av tí, at Danmark er eitt land við einari sera fjøltáttaðari vinnu, so er eingin kreppa. Hetta er ein stóða, sum vit mugu stremba framimóti fyri Føroyar. Vit mugu fáa fleiri kurvar at leggja okkara egg í! Og vit eiga nógv góð fólk. KT-vinna, ferðavinna, oljувinnu, alivinna eru bert nakrar av framtíðar vinnunum, sum kunnu fjøltátta vinnuna.

Sosialurin

Dagstovnurin á Argjum – ein sólskinssøga

Um dagarnar var lesarabræv at siggja, har mamma kærði seg um, at dagstovnar lata aftur um summarið, og børnini noyðast út á aðrar stovnar, um ikki foreldrini kunnu halda fri samstundis sum stovnurin. Spurt verður, um hetta bara skal góttakast uttan víðari.

Vit eru nøkur foreldur, ið hava havt børn gangandi á Dagsstovnunum á Argjum seinastu 7 ári, ið fegin vilja vísa á ein stovn, ið hevur megnað at loyst uppgávuna at halda opið alt árið. Hetta er ein stovnur, sum ikki bert á hesum øki, men eisini á so nógvum øðrum økjum verður rikin fyrimyndarliga.

Dagstovnurin á Argjum er sjálvsoðnarstovnur og hevur í mong ár havt opið eisini um summarið. Um várið verða foreldrini biðin at skriva, nær teirra børn skulu halda fri (øll børn skulu halda 4 vikur summarfri), og síðan verður kabalan lögð eftir hesum, og ein ella tveir stovur eftir tørvu eru opnar, tá fæðst børn eru. Hetta tykist ikki vera nakar trupulleiki hjá stovnunum, í øllum førum er tað sera stórt

nøgðsemi millum foreldur, at hetta letur seg gera. Tað er ongín ivi um, at aðrir stovnar eisini kunnu fáa hetta at bera til, um viljin er til staðar.

Tá vit nú hava trivið í pennin, fyri at vísa á hvussu hesin stovnur hevur loyst avbjóðingina við summar-feriuni, vilja vit fegin nýta høvið at geva stovnunum nøkur góð orð afturat við á vegnum.

Glað børn merkir glað foreldur. Á Dagstovnunum á Argjum verða stór krøv sett til starvsfólkini um at taka sína uppgávu í álvara, og "trupul" børn verða sæð sum spennandi avbjóðingar. Hesin hugburður frá stovni og starvsfólki ger, at foreldrini merkja, at børnini eru í veru-liga góðum hondum og gleð-ast um heitu móttøkuna, tey fáa hvønn dag tey koma og trøytta og glaðu børnini, vit fáa heim við okkum seinna-partarnar.

Eisini tá tað kemur til mat á stovnunum hava leiðsla og starvsfólk á dagstovnunum gingið nýggjar leiðir. Børnini í bæði vøggustovu og barnagarði fáa mat hvønn

dag, og dentur verður lagdur á, at tað er heilsugóður matur, tey fáa. Hetta er væl at merkja ein skipan, sum verður goldin yvir vanligu játtanina hjá stovnunum. Foreldrini sleppa undan at smyrja matpakkar, sum kanska ikki verða etnir, með-an børnini fáa góðan mat, grønmeti og frukt. Okkum vitandi, verður hetta ikki gjørt aðarstaðni – í øllum førum ikki í Tórshavnar Kommunu.

Í sambandi við nógva orðaskifti, ið hevur verið í kjarlævorrinum á PISA-for-kanningini, hevur ikki bara skúlin, men eisini barna-garðsøkið verið sett undir lupp og tað eisini við røttum. Nomið hevur verið við týdn-ingin av, at yvirgongdin millum barnagarð og skúla verður javnari, og at børnini verða fyrirleidd til skúlan í barnagarðinum. Eftir hvarja summarfri verða tey børn á Dagstovnunum á Argjum, ið skúla í skúla árið eftir, flutt í eina sokallaða skúlastovu, sum eitt nú hevur til endam-áls at fyrirleika børnini til skúlan. Har sleppa tey at

loysa uppgávur, arbeiða við tølum og bókstavam og at spæla við mennandi leikur, sum svara til teirra aldur. Harumframt skulu tey læra at sita still, at tosa ein og ein, lurta eftir hvørjum øðrum og læra at skilja kollektiv boð. Børnini eru sera glað fyri hesa skipan, sum gevur teimum ein spennandi og avbjóðandi dag. Her er ongín ivi um, at Dagstovnurin er á rættari leið, tí ein av mongu trupulleikum í føroyska fólkskúlanum er, at stórir partur av tíðini hjá lærarum í 1. flokki fer til at læra børnini hesi grundleggjandi við-urskifti.

Vit vilja við hesum vísa á eina, eftir okkara tykki, sólskinssøgu har Dagstovnurin á Argjum til fulnar megnar at skapa ein mennandi og innihaldsríkan gerandisdag fyri børn okkara – eisini tær triggjar vikurnar um Ólavskúleiti.

**Gunvor Balle
Esther Dahl
Súsanna Sørensen
Foreldur at børnum á
Dagstovnunum á Argjum**

Flogvøllur útbyggjast í Vágum

**MARJUS
DAM**
løgtingsmaður



Nú kom seinasta frágreið-ingin um útbygging av flogvøllinum í Vágum.

Í samgonguskjalinum stend-ur greitt, at flogvøllurin skal útbyggast og nútíðargerast. Meira enn 2 ár eru farin og einar 2-3 frágreiðingar eru gjørdar. Tað undrar viðhvort, at tað gongur so seint, tá talan er um at gera alneyðugar útbyggingar av okkara flogvølli í Vágum. Tað undrar ikki sørt, at nú frágreiðingin um útbygging av flogvølli í Vágum er lið-

ug, so fer Bjarni Djurholm út við, at ein sokallaður "altern-ativur flogvøllur" uppá 1800 m skal byggjast, -einaferð-men ongín skal vera bangin. Hvar hesin skal liggja, man ikki vera neyðugt at nevna hjá mær. Tað kunnu tey flestu rokna út. Og sera nógv fólk hava sera nógv at óttast fyri. Eg má sum samgongulimur krevja, at B Djurholm heldur seg til samgonguskjalið og

arbeiðir við, sum skjótast at útbyggja flogvøllin í Vágum. Um Bjarni Djurholm vil hava "alternativ" á Gylvursnesi at vera 1800 metrar, so vóni eg, at sami landstýrismaður biður um at fáa flogvøllin í Vágum útbyggt til 1800 metrar. Tað er tað, ið átti at verið gjørt nú.

Innsent tilfar

Av tí at vit fáa rættuliga nógv innsent tilfar sendandi – meira enn vit fáa í blaðið – hevur blaðleiðslan verið noyðd at gjørt nakrar avmarkingar. Enn sum áður skal fult navn skal vera undir øllum

innsendum greinum – annars verða tær ikki prentaðar. Harnæst tilskila vit okkum rætt til ikki at taka við tilfar, sum eisini er sent øðrum bløðum ella hevur verið prentað aðarstaðni. Drúgar greinar – greinar sum eru longri enn áleið 5.500 tekn,

verða ráðfestar lægri, og koma bert í blaðið, um pláss er fyri teimum. Tað er ein fyrnimunur um vit fáa tilfarið umvegis teldupost ella á diskli.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Redaktionssekretærur:

Inna Tórroos inna@sosialurin.fo

Figgjarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Durita Simonsen durita@sosialurin.fo

Finnbjörg Nattestad fimbjorg@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Rigmor Dam rigmor@sosialurin.fo

Liv Højsted Horsdal horsdal@sosialurin.fo

Rólant Waag Dam rolant@sosialurin.fo

Heini Kristiansen heini@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jens@sosialurin.fo

Sosialurin í Norðoyggjum:

Nólsoyar Pálsgeta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfmm@sosialurin.fo

!!! Haldarar

sum ikki hava fingið blaðið, kunnu

ringja til 341818 og boða frá,

leygardag tó frá kl. 11.00-13.00

Uppseting/prent:

Uppseting: Føroyaprent

Prent: Prentmiðstöðin

Útgevjar:

Sprf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-friggjadag klokkan 14⁰⁰

Lýsingar

Freistir: Tekstlýsingar Størrí lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 10 Hós. kl. 15 Hós. kl. 12 Hós. kl. 12

Størrí lýsingar, sum nógv arbeiði stend av, mugu vera inni í góðari tíð og aðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.